

## Sundið

Brýrnar nú brendar  
og burtur.  
Hvør sínumegin  
vit tigandi standa.  
Sundið er nívandi breitt.

Vápnini fallin  
til jarðar.  
Við seyrandi sárum  
og tivandi hjarta  
spyrji eg onkran:  
hvør vann?

Hvat var tað, ið hendi?  
Nær byrjaði endin?  
Nær køvdu vit logan,  
so kuldin tók yvir?  
Góða, hvat hendi her?

Eftir nú sløðast  
bert minnir  
um misnýttar løtur  
og ótráddar gøtur.  
Sundið er nívandi breitt.

*Skrivaður 1984. Útgivin á kassettubandinum  
»Morgun«, 1985.*

